

सन २०१६-१७ करीता तालीम कुस्ती केंद्राचा
विकास करण्यासाठी आर्थिक सहाय्य वितरीत
करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: क्रीडायो-२३१६/प्र.क्र.१५३/क्रीयुसे-१
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ४०० ०३२.
तारीख : ०३ मार्च, २०१७.

वाचा :-

- १) शालेय शिक्षण व क्रीडा विभागाचा शासन निर्णय क्र.राक्रीधो २०१२/प्र.क्र.२६०/क्रीयुसे १, दि.१ मार्च, २०१४.
- २) वित्त विभाग, शासन परिपत्रक क्र.अर्थसं २०१६/प्र.क्र.८९/अर्थ-३, दिनांक २० एप्रिल, २०१६.
- ३) उपसंचालक, क्रीडा व युवक सेवा, पुणे यांचे क्र.निधी वितरण/कुस्ती तालीम केंविकास/२०१६-१७/(१५१)/कार्यासन-६, दिनांक १० जून, २०१६ चे पत्र.

प्रस्तावना :-

महाराष्ट्रात कुस्ती कलेची परंपरा जोपासण्यासाठी तालीम व आखाड्यांचे योगदान महत्वाचे आहे. ग्रामीण व शहरी भागात कुस्ती खेळांची विशेष आवड आहे. हा खेळ प्रामुख्याने माती व गादी विभागात खेळला जातो. ग्रामीण भागात मातीचा आखाडा/तालीम व शहरी भागात तालमी / कुस्ती केंद्र यांची विशेष ओळख सर्वत्र आहे. कुस्तीच्या तंत्रात झालेले बदल लक्षात घेऊन आखाडा / तालमीचे आधुनिकीकरण करणे गरजेचे आहे. या संदर्भातील सविस्तर कार्यपध्दती दि.०१.०३.२०१४ च्या शासन निर्णयान्वये विहीत करण्यात आली आहे.

तालीम कुस्ती केंद्राच्या विकासासाठी सन २०१६-१७ करीता आर्थिक सहाय्य उपलब्ध करण्यास मान्यता देण्याची बाब शासनाच्या विचाराधीन होती.

शासन निर्णय :-

सन २०१६-१७ या वर्षाकरिता तालीम कुस्ती केंद्राच्या विकासासाठी आर्थिक सहाय्य उपलब्ध करण्याकरिता अर्थसंकल्पित करण्यात आलेल्या रु.१००.०० लक्ष तरतुदीमधून ८०% च्या मर्यादेत रु. ७८.६३ लक्ष इतकी तरतूद सोबतच्या विवरणपत्रामध्ये दर्शविण्यात आलेल्या संस्थांकरीता वितरीत करण्यास याद्वारे मान्यता देण्यात येत आहे.

२. शासन निर्णय दि. १.३.२०१४ मधील बाब क्र. ३ अनुदान मंजूरीच्या अटी मधील मुद्दा क्र. (iv) येथील अट सन २०१६-१७ या आर्थिक वर्षाकरीताच शिथील करण्यात येत आहे. संबंधित संस्थेस सोबतच्या विवरणपत्रात दर्शविल्याप्रमाणे अनुदान वितरित झाल्यानंतर प्रकल्प पूर्णत्वाचा दाखला प्रकल्पाच्या छायाचित्रासह व उपयोगिता प्रमाणपत्रासह लवकरात लवकर व कमाल १ वर्षाच्या कालमर्यादेत सादर करणे बंधनकारक राहील, अन्यथा वितरित अनुदान शासनाच्या प्रचलित दंडनीय व्याज दराने अनुदान वितरित झाल्याच्या दिनांकापासून वसूल करण्यात येईल, ही अट मान्य असल्याचे

हमीपत्र प्रतिज्ञापत्राद्वारे संबंधित संस्थेकडून घेण्यात यावे. तसेच संबंधित संस्थेस एकूण मंजूर करण्यात येणाऱ्या अनुदानाच्या १०% रक्कमेची बँक गॅरंटी घेणे आवश्यक राहिल. त्यानुसार बँक गॅरंटी व प्रतिज्ञापत्र संबंधित जिल्हा क्रीडा अधिकारी यांच्याकडे जमा करण्यात आल्यानंतर मंजूर रक्कमेच्या वितरणासाठी उपलब्ध होणारा केवळ ७५% निधी संबंधित संस्थेस आर.टी.जी.एस. द्वारे वितरीत करण्यात यावा.

२.१ संबंधित संस्थेने स्वहिस्स्याची २५ टक्के रक्कम प्रथम खर्च केल्यानंतर सदर निधी वितरीत करण्यात यावा.

२.२ संबंधित संस्थेकडून स्वहिस्सा २५ टक्के व देय अनुदानापैकी वितरीत केलेले ७५ टक्के अनुदान खर्च करून सदर बांधकामांच्या सद्यस्थितीतील फोटोसह सनदी लेखापालाच्या स्वाक्षरीचे खर्चाचे विवरणपत्र सादर केल्यानंतरच क्षेत्रीय कार्यालय /संचालनालयाकडून संबंधित संस्थेस उर्वरित देय असलेली २५ टक्के रक्कम पुढील आर्थिक वर्षात उपलब्ध तरतुदीच्या अधीन राहून देय होईल.

२.३ अनुक्रमांक २.२ मध्ये नमुद केल्यानुसार विवरणपत्र संबंधित जिल्हा क्रीडा अधिकारी यांच्याकडे दाखल केल्यानंतर संबंधित संस्थेची बँक गॅरंटी मुक्त करण्यात यावी.

३. उपरोक्त अटीच्या अधिन राहून सन २०१६-१७ या आर्थिक वर्षाकरीता मंजूर तरतुदीतून रु. ८०.०० लक्ष एवढा निधी आयुक्त, क्रीडा व युवक सेवा यांच्या अधिनस्त ठेवण्यात येत आहे. संबंधित संस्थेस निधी वितरित करताना वित्त विभागाच्या संदर्भाधीन क्र.२ येथील दि.२०.०४.२०१६ च्या परिपत्रकामधील मार्गदर्शक सूचनांचे पालन करण्याची दक्षता घेण्यात यावी.

४. या योजनेवर होणारा खर्च खालील लेखाशिर्षाखाली दर्शविण्यात यावा.

“मागणी क्र.ई-३ लेखाशिर्ष २२०४ क्रीडा व युवक सेवा १०४ क्रीडा व खेळ (०८) खेळ व खेळाडूंना सहाय्य (०८) (०३) तालीम कुस्ती केंद्राचा विकास (२२०४ ५४७५) ३१ सहाय्यक अनुदाने (वेतनेतर).”

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०३१६२८४३८५२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि. ल. संखे)

कक्ष अधिकारी, महाराष्ट्र शासन

प्रत,

- १) प्रधान सचिव, शालेय शिक्षण व क्रीडा विभाग, मंत्रालय, मुंबई.
- २) आयुक्त, क्रीडा व युवक सेवा, महाराष्ट्र राज्य, पुणे.

- ३) मा.मंत्री, शालेय शिक्षण व क्रीडा यांचे खाजगी सचिव.
- ४) महालेखापाल लेखा व अनुज्ञेयता ,महाराष्ट्र १/२, मुंबई/नागपूर.
- ५) महालेखापाल लेखा व परिक्षा,महाराष्ट्र १/२, मुंबई/नागपूर.
- ६) सर्व विभागीय उप संचालक, क्रीडा व युवक सेवा /सर्व जिल्हा क्रीडा अधिकारी
(क्रीडा व युवक सेवा संचालनालयामार्फत)
- ७) सर्व संबंधित जिल्हा कोषागार अधिकारी.
- ८) वित्त विभाग व्यय/५ अर्थ-८ ,मंत्रालय ,मुंबई.
- ९) नियोजन विभाग, का-१४७१ ,मंत्रालय ,मुंबई.
- १०) कार्यासन अर्थसंकल्प, शालेय शिक्षण व क्रीडा विभाग ,मंत्रालय ,मुंबई.
- ११) निवड नस्ती क्रीयुसे १.

शासन निर्णय क्रमांक : क्रीडायो-२३१६/प्र.क्र.१५३/क्रीयुसे-१, दिनांक ०३ मार्च, २०१७.
सन २०१६-१७ करिता, “कुस्ती तालीम केंद्राच्या विकासासाठी” मंजूर आर्थिक सहाय्य मर्यादा.

सहपत्र

रु. (लाखात)

अ.क्र.	संस्थेचे नाव	अनुदान बाब	अंदाजपत्रिय किंमत	शासन निर्णयानुसार अंदाजित खर्चाच्या ७५% किंवा कमाल रु. ७.०० लक्ष
१.	गुलशाची तालीम ८०० बुधवार पेठ, पुणे-२	स्टिम सोना बाथ तयार करणे	८.७५ लाख	७.०० लाख
२.	किसान प्रतिष्ठाण पाडोळी, ता. कळंब, जि. उस्मानाबाद	स्टिम सोना बाथ तयार करणे	८.७५ लाख	७.०० लाख
३.	ग्रामपंचायत खडुस, ता. माळसिरस, जि. सोलापूर	तालीम नुतनीकरण	९.६८ लाख	७.०० लाख
४.	जोग महाराज व्यायामशाळा, आळंदी देवाची, ता. खेड, जि. पुणे	स्टिम सोना बाथ तयार करणे	८.७५ लाख	७.०० लाख
५.	महादेव नगरी मित्र मंडळ कळंबा रोड, कोल्हापूर	व्यायामशाळा दुरुस्ती	५.०० लाख	३.७५ लाख
६.	सुबराव गवळी तालीम, मंगळवार पेठ, कोल्हापूर	व्यायामशाळा दुरुस्ती	१०.०० लाख	७.०० लाख
७.	दिलबहार तालीम मंडळ, कोल्हापूर	व्यायामशाळा दुरुस्ती	६.५० लाख	४.८८ लाख
८.	समर्थ व्यायाम मंदीर, सांगली	व्यायामशाळा दुरुस्ती	१२.६१ लाख	७.०० लाख
९.	उशांत क्रीडा व्यायाम मंडळ, कवलापूर, सांगली	व्यायामशाळा दुरुस्ती	१९.३५ लाख	७.०० लाख
१०.	महर्षी कर्वे स्त्री शिक्षण संस्था, पुणे	कबड्डी मॅट मिळणेबाबत	९.३० लाख	७.०० लाख
११.	महर्षी कर्वे स्त्री शिक्षण संस्था तेजस्वीनी व्यायामशाळा, पुणे	व्यायामशाळा दुरुस्ती	१७.०६ लाख	७.०० लाख
१२.	जय हनुमान व्यायाम व बहुउद्देशीय सा.सां.शै. क्रीडा मंडळ, महुद गु. ता. सांगोला, जि. सोलापूर	कुस्ती मॅट खरेदी	९.५४ लाख	७.०० लाख
एकूण				रु.७८.६३ लाख